



இந்திய தூதரகம்

கோலாலம்பூர்

ஜூன் 19, 2016இல் மலேசியாவிற்கான இந்திய தூதரகம்,

2-வது சர்வதேச யோகா தினத்தைக் கொண்டாடுகிறது

கடந்த ஆண்டு நடைபெற்ற முதலாவது சர்வதேச யோகா தினத்திற்குக் கிடைத்த பேராதரவைத் தொடர்ந்து, இவ்வாண்டும் மலேசியாவிற்கான இந்திய தூதரகம் 2-வது சர்வதேச யோகா தினத்தை ஏற்பாடு செய்துள்ளது. விப்ரோ-உஞ்ஞா சென்.பெர்னாட், ஹொலிஸ்திக் ஆரோக்யா, அஜெண்டா சூரியா, ஸ்பைஸ் கார்டன் உணவகம் மற்றும் மலேசியா யோகா பயிற்றுனர் சங்கம் ஆதரவோடு இந்நிகழ்வு ஜூன் 19, 2016 ஞாயிற்றுக்கிழமை செராஸ் பூப்பந்து அரங்கத்தில் நடைபெறுகிறது.

பல்வேறு யோகா அமைப்புகளிலிருந்து 500-க்கும் மேற்பட்ட யோகா ஆர்வலர்கள் கலந்து கொள்ளும் இந்நிகழ்வில், மலேசிய சுகாதார அமைச்சர் மாண்புமிகு டத்தோ ஸ்ரீ டாக்டர் S. சுப்ரமணியம் சிறப்பு விருந்தினராக கலந்து கொள்வார். நேதாஜி சுபாஷ் சந்திர போஸ் இந்திய கலாச்சார மையத்தின் யோகா ஆசிரியர் திரு. அஜய் குமார் சாஹோ அவர்கள் இந்த யோகா நிகழ்வை காலை 8 மணிக்கு வழிநடத்துவார். மேலும் 'மனாஸ் யோகா' அமைப்பின் பயிற்சியாளர்கள் யோகா நடனத்தையும் வழங்குவார்கள்.

ஜூன் 22-23, 2016இல் புதுடெல்லியில் நடைபெறவுள்ள சர்வதேச யோகா மாநாட்டில் கலந்து கொள்ள மலேசியாவிலிருந்து திருமதி ஜீவந்தி முருகையன் மற்றும் ஷன் லா ஃபுன் ஆகிய இருவரையும் ஆயுஸ் இந்திய அமைச்சு அழைத்துள்ளது என்பது குறிப்பிடத்தக்கது. இந்திய தூதரகம் ஆர்வமுள்ள அனைவரையும் இந்த நிகழ்வில் கலந்து கொண்டு யோகாவின் நன்மைகளை அறிந்து கற்றுக் கொள்ள அழைக்கிறது.

2014ஆம் ஆண்டு, ஐக்கிய நாடுகள் பொதுச்சபையில் இந்தியா சார்பில் இந்திய பிரதமர் ஸ்ரீ நரேந்திர மோடி அவர்கள் தீர்மானம் தாக்கல் செய்யப்பட்டதைத் தொடர்ந்து, ஜூன் 21-ஆம் தேதி சர்வதேச யோகா தினமாக பிரகடனம் செய்யப்பட்டது. இந்திய தூதரகத்தின் ஊக்குவிப்பால், ஆர்ட்ஸ் ஆஃப் லிவிங், ஈஷா யோகா அறக்கட்டளை, இந்து தர்ம மாமன்றம், கோப்பியோ அமைப்பு மற்றும் கிள்ளான் மாநகராட்சி கழகம் ஆகியோர் மலேசியாவின் பல்வேறு நகரங்களில் ஜூன் 19, 2016 அன்று இந்த யோகா தினத்தைக் கொண்டாடுகின்றது.